



سوال

(08) مسلک اہل حدیث کے بارے میں چند سوالات کے جوابات

جواب

السلام علیکم ورحمۃ اللہ وبرکاتہ

مسلک اہل حدیث کے بارے میں چند سوالات کے جوابات

مسلک اہل حدیث کے بارے میں جناب عبدالحق صاحب بے اسے اہل اہل بی نے چند اہم سوالات شیخ محمد اسماعیل صاحب سلفی امیر مرکزی جمعیت اہل حدیث کی خدمت میں ارسال کیے تھے۔ آپ نے ان کے نہایت تشفی بخش جوابات دیے ہیں۔

سوالات

- 1- مسلک اہل حدیث کی بحیثیت فقہی مذاہب (تعریف کیا ہے۔ مختصر اور جامع الفاظ میں تحریر فرمائیے۔
- 2- مسلک اہل حدیث کی اصول فقہ کی کتاب کونسی ہے۔ کتاب کا نام اور مصنف کا نام تحریر فرمائیں۔
- 3- اہل حدیث کے اصول فقہ کونسے ہیں۔
- 4- مذہب اہل حدیث کے مجتہدین کونسے ہیں۔ جن کی فقہ اہل حدیث میں جامع تصانیف موجود ہیں۔
- 5- مذہب اہل حدیث میں مجتہدین کے لئے اقسام ہیں۔ اور ہر قسم کے لئے کونسے اوصاف ضروری اور لازمی ہیں۔
- 6- مسلک اہل حدیث میں مفتی کے لیے کیا شرائط ہیں۔ کیا مجتہد ہونا ضروری ہے۔؟
- 7- ہندوستان میں ایسے کتنے علماء موجود ہیں۔ جن کو مسلک اہل حدیث کا مجتہد مانا جاتا ہو۔ نام اور مصنف کا نام تحریر فرمائیں۔
- 8- کیا مسلک اہل حدیث کی فقہ دونوں اور مرتب صورت میں موجود ہے۔ اگر ہے تو اس فقہ کی تدوین کن حضرات نے کی اور کب ہوئی۔؟ فقہ اہل حدیث کی کوئی جامع کتاب موجود ہو۔ تو اس کا نام اور مصنف کا نام تحریر فرمائیں۔
- 9- کیا ایسی مرتب اور دونوں فقہ اہل حدیث پر ہمیشہ عمل کرتے رہنا عامی کے لئے حنفی شافعی بنے رہنے کے مترادف تو نہیں ہے۔؟ ایسے مقلد اور حنفی شافعی میں کیا فرق ہے۔؟
- 10- مسلک اہل حدیث کی اگر فقہ مرتب و دونوں نہیں ہے۔ تو علماء اہل حدیث اجتہادی مسائل میں جن کی تعداد لاکھوں تک پہنچ سکتی ہے۔ کیسے فتویٰ دیتے ہیں۔ کیا وہ خود اجتہاد کر کے فتویٰ دیتے ہیں۔ یا کسی امام فقہ کے قول و اجتہاد پر فتویٰ دیتے ہیں۔ اگر دوسری صورت ہے تو کیا یہ اس امام فقہ کی تقلید کروانی نہیں ہے اگر پہلی صورت ہے تو کیا ایسا کرنے سے امت میں وہ نظم اور یکجہتی قائم رہ سکتی ہے جو ایک مسلک متعین کی اتباع میں نصیب ہوتی ہے۔ کیونکہ مختلف علماء اہل حدیث کا ذاتی اجتہاد باہم دیگر مختلف ہو سکتا ہے۔ کیا ایسا کرنے



سے اختلاف اور تفرق بڑھ تو نہیں جائے گا۔

11- ایک اہل حدیث عالم دین کے ذاتی اجتہاد اور امام ابو حنیفہ امام شافعی وغیرہم کو مدون اور مرتب فقہ میں سے کون سی چیز عمل کرنے کے لئے افضل ہے۔ اگر عامی اجتہادی مسائل میں ان آئمہ میں سے کسی ایک امام فقہ کی اتباع کرتا ہے۔ تو کیا ایسا آدمی عامل بالحدیث نہیں ہے۔ خصوصاً جب کہ وہ اپنے امام کے خلاف قرآن و حدیث مسائل کو پھوڑ دینے کے لئے بھی تیار ہو۔

نوٹ

کتاب معیار الحق مصنف سید زبیر حسین محدث دہلوی میں مندرجہ تقلید کے چار اقسام نظر میں رکھیں۔

12- کیا علماء اہل حدیث ہر فقہی مسائل کے لئے قرآن مجید یا حدیث شریف میں سے نص صریح پیش کرتے ہیں۔ جس کہ ابن حزم ظاہری کا معمول بتایا جاتا ہے۔ نیز اہل حدیث اور ظاہریوں کے مسلک میں کیا فرق ہے۔

13- اگر مذکورہ بالا سوال کا جواب اثبات میں ہے۔ تو براہ کرم ہر فقہی مسئلہ کے لئے صریح آیات و حدیث پیش کرنے کا اعلان فرمائیں۔ تاکہ مخالفین کو اعتراض کی گنجائش باقی نہ رہے۔

14- اگر جواب نفی میں ہے۔ تو پھر آپ کو فقہی مسائل کے بارے میں ایسا اجتہادی فتویٰ مخالفین کو پیش کرنا ہوگا جو آئمہ اربعہ میں سے کسی سے مستقول نہ ہو۔ نیز قرآن و حدیث کے خلاف نہ ہو۔ اور علماء اہل حدیث کا معنی یہ قول بھی ہو۔

اگر آپ مجتہدین کے کسی قول کو موافق قرآن و حدیث پا کر اس پر فتویٰ دیں گے۔ تو پھر آپ کو اس قول کا ماخذ قرآن و حدیث سے ضرور پیش کرنا ہوگا۔ ورنہ اس مسئلہ میں اسی امام کی اندھی تقلید ہوگی۔ (مخلاف اتباع کے) جو کہ آپ کے نزدیک خود ان آئمہ مجتہدین کے قول (کہ دلیل کے بغیر ہمارے قول پر فتویٰ دینا حرام ہے وغیرہ) کے مطابق جائز ہیں۔ والسلام

(عبد الخالق کندہ کوٹ)

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

جوابات

محترم! السلام وعلیکم ورحمۃ اللہ وبرکاتہ! مکتوب گرامی سے مسرت ہوئی کے آپ قانون کے ساتھ شغف کے باوجود مذہب سے لگاؤ رکھتے ہیں۔ سوالات سے ظاہر ہے کہ ان فقہی اختلافات میں بھی آپ کا مطالعہ کا انداز مناظرانہ ہے۔ آپ نے سوالات کی ترتیب میں قانون اور مناظرہ دونوں کو ملحوظ رکھا ہے۔ نیز سوالات اس ذہن کی غمازی کرتے ہیں۔ کہ اہل حدیث کو آپ ایک ایسا فرقہ سمجھتے ہیں۔ جو آئمہ اجتہاد کی ضد ہے۔ اور شاید ہر مسئلے میں ان سے الگ ہے۔ آج کل دہلی بند اور بریلی سے جس طرح محمود کی دعوت دی جا رہی ہے۔ اور



متاخرین شوافع بھی قریباً اسی انداز سے دعوت دیتے ہیں۔ اس سے تو اہل حدیث کا کلی اختلاف ہے۔ ہم اس محمود کو واقعی قطعاً پسند نہیں کرتے۔ بلکہ اس محمود کو اسلام کی دعوت کے بھی خلاف سمجھتے ہیں۔ ایک انصاف پسند طالب علم ان حضرات کی اس تعصب آمیز دعوت سے یہی نتیجہ کرے گا۔ جو جناب نے اخذ کیا ہے۔

لیکن حقیقت میں اہل حدیث کی دعوت عام اور جامع ہے۔ اس میں مذاہب اربعہ اور دیگر آئم اجتہاد کی فقہی مساعی بھی شامل ہیں۔ اس دعوت کا مقصد یہ ہے کہ ان مقدس مساعی کا تحقیقی جائزہ لیا جائے۔ اور انہیں کتاب اللہ اور سنت کی روشنی میں سمجھنے کی کوشش کی جائے۔ اور ان اختلافات کی تطبیق اور ترجیح کے وقت آئمہ سلف کی روش کو سامنے رکھا جائے۔ مروجہ فقہوں سے اہل حدیث کو جزوی طور پر یقیناً اختلاف ہے۔ لیکن آئمہ اجتہاد کے علوم و آثار سے تحقیقی استفادہ تحریک کا اساسی مقصد ہے۔ یعنی فقہی جزئیات کا ترک یا اختیار علم و بصیرت کی بنا پر عمل میں آئے۔ اس کے باوجود ان مختلف نظریات کو گوارا کرنا اور آئمہ کے علوم کا احترام اور ان سے استفادہ اس تحریک کی روح ہے۔ اس بنیادی اور اجمالی گزارش کے بعد استفسارات کے جواب ملاحظہ فرمائیں۔

1- مسلک اہل حدیث کی ایسی دعوت ہے۔ جس کی بنیاد اصول اور فروع یعنی عقائد اور اعمال میں ظاہر کتاب و سنت اور آئمہ سلف یعنی صحابہ کرام رضوان اللہ عنہم اجمعین کی روش پر ہے۔ جس میں آنحضرت ﷺ کے بعد کسی شخصیت کے نام پر دعوت کی بنیاد نہیں رکھی گئی۔

2- اصول فقہ میں۔

روضۃ الناظرین، قدیمہ الرسالہ، الامام الشافعی ارشاد الفحول، شوکانی حصول المامول للصدیق الحسن، احکام الاحکام، ابن حزم، احکام الامامی التوضیح والتلویح، تفتنازانی کشف الاسرار، شرح اصول بزودی، الاحکام فی اصول الاحکام، لعز بن عبد السلام، القواعد لابن رجب، القواعد والفوائد الاصولیہ، علی بن عباس البعلی، 803 القواعد التورانیہ لابن تیمیہ، مواہبات شاطبی وغیرہ احناف کی کتابوں میں اصول کی حیثیت سے بیان ہوئے ہیں۔ جیسے مسلم الثبوت وغیرہ۔

متاخرین حنفیہ ملا جیون شاشی وغیرہ کی تصانیف محققانہ نہیں کاتب چلبی حنفی نے کشف الظنون میں فرمایا۔ سب سے پہلے اصول فقہ پر معتزلہ اور اہل حدیث نے لکھا۔ لیکن ان کی کتابوں پر اعتماد نہیں کرنا چاہیے۔ اس لئے معتزلہ عقائد میں ہمارے مخالف ہیں۔ اور اہل حدیث فروع میں۔

اصول فقہ میں اختلاف خاص نوعیت کا ہے۔ فن کے ماہر اس سے غلطی نہیں کھا سکتے۔ اس کے علاوہ بھی اہل حدیث نے اصول فقہ میں کافی ذخیرہ جمع فرمایا ہے۔ ہر حق پسند آدمی کو اس میں دقت محسوس ہوتی ہے۔ اس لیے کہ امام صاحب اور امام بلاسٹ کے تلامذہ عام طور پر اعتزال کا شکار ہو گئے۔ قاضی عیسیٰ بن ابان، بشر مرسیسی، سرخسی، کرنی، کم و بیش معتزلہ سے متاثر ہیں۔ جو لوگ اعتزال سے متاثر نہیں۔ ان کی روش اصول میں چنداں غلط نہیں۔ اس موضوع میں تفصیلاً لکھنا وقت چاہتا ہے۔ نیز یہ مسئلہ تدریسی ہے اخباری نہیں۔

2-3 سے اس کا جواب کافی حد تک سمجھا جا سکتا ہے۔ اس کا مقصد پہلے جواب میں آچکا ہے۔

4- مجتہدین میں کوئی ہواہرہ نہیں۔ مذاہب اربعہ کے مجتہدین اہل حدیث کے بھی امام اور مجتہد ہیں۔ آئمہ حدیث بخاری، مسلم، ابو داؤد، ترمذی، ابن خذیمہ، ابن جریر طبری، ابو عبد الرحمن، اوزاعی، ابو بلاسٹ، محمد۔ یہ سب اہل حدیث کے مجتہد ہیں۔ البتہ حق کسی میں محصور نہیں۔ نہ کسی کو مقام نبوت ملا ہے۔ نہ مقام عصمت حاصل ہے۔ عظیم و وسیع علم کے باوجود غلطی ممکن بھی ہے۔ اور واقعہ بھی اس لئے کسی کے تمام اجتہادات واجب القبول نہیں ہو سکتے۔ اور نہ واجب الاتباع۔

5- مجتہدین کی تقسیم کوئی شرعی مسئلہ نہیں۔ فوق کل ذی علم کے مطابق اصطلاحی الفاظ وضع کر لیے گئے ہیں۔ تقلید کی حفاظت کے لئے یہ اغلال سلاسل بنائے گئے ہیں۔ تاکہ ان کے محققانہ اختلافات کو ترک تقلید کا نام دیا جا سکے۔ ورنہ یہ سب استنہاد اور تلامذہ دلائل کی بناء پر باہم اختلاف فرماتے تھے۔ اور ایک دوسرے کی تقلید سے بے نیاز تھے۔

6- مفتی کے لئے ضروری ہے۔ وہ کم از کم آیات احکام۔۔۔ اور احادیث احکام کو جانتا ہو۔ مذاہب علماء پر اس کی نظر ہو۔ عربیت سے آشنا ہو۔ اصول فقہ اصول حدیث پر اسکی فی

الجملہ نظر اور اس کے ساتھ باعمل اور متقی ہوا اجتہاد ضروری نہیں۔

7- مجتہدین کی مردم شماری نہ پہلے کبھی ہوئی نہ اب اس کی ضرورت علمی فیوض و ہدایس و تذکیر سے خود بخود مقام متعین ہو جاتا ہے۔ مسلمہ مجتہدین کو ان کی زندگی میں ان کے اقران بڑے نہیں سمجھتے تھے۔ جس قدر مقام اب ان کو حاصل ہے۔ اہل حدیث علماء کا بھی یہی حال ہے۔ مولانا سید زبیر حسین۔ مولانا شمس الحق۔ مولانا شرف الحق ڈیلونوی۔ مولانا حافظ عبد اللہ غازی پوری مولانا عبد العزیز رحیم آبادی۔ مولانا حافظ محمد لکھنوی۔ مولانا حافظ عبد المنان صاحب وزیر آبادی۔ مولانا عبد الجبار صاحب غزنوی کو شاید آنے والے لوگ امام سمجھیں۔ اور مجتہد بننے لگیں میں اس معاملہ میں قطعاً مردم شماری یا مجتہد شماری کی ضرورت نہیں سمجھتا۔

الاناء بترشح و تفوح بما فیہ

آپ قانون کے طالب علم ہیں۔ مجتہد شماری سے پہلے اس اصطلاح کے مضموم پر غور فرمائیں۔ مجتہد کو اصطلاحاً جن علوم کا مکلف قرار دیا گیا ہے۔ اس لحاظ سے تو صحابہ کرام رضوان اللہ عنہم اجمعین میں کوئی مجتہد معلوم نہیں ہوتا۔ بلکہ تابعین میں سے بھی کسی کو مجتہد کہنا مشکل ہے۔ حتیٰ کہ مسلمہ آئمہ اجتہاد ان مصطلح راہوں سے مقام اجتہاد پر فائز نہیں ہوئے۔ عجیب یہ ہے کہ یہ اصطلاحی پابندیاں آئمہ اجتہاد پر وہ حضرات عائد فرما رہے ہیں۔ جو خود مجتہد نہیں۔ آپ ﷺ نے سچ فرمایا!

ان من اشرط الساعة ان تله الامم ربها

ارباب تقلید آئمہ اجتہاد کے لئے اجتہاد کی راہیں تجویز فرماتے ہیں۔ پھر یکم محرم سن 401 ہجری سے اجتہاد کو کیتا بند فرماتے ہیں۔ حالانکہ علوم اجتہاد اب بھی موجود ہیں۔ رسالہ حمید یہ صفحہ 328

ولکن من عصر اربعمائة من الهجرة النبوية على صاحبها اذكى الصلوة والسلام قال العلماء الاعلام كما ينقل عن علماء الحنفية ان باب الاجتهاد قد اندس من ذالك التاريخ

علماء حنفیہ نے فرمایا کہ چوتھی صدی کے ختم ہوتے ہی اجتہاد کا دروازہ مقفل ہو گیا۔ ہم جب مجتہد کی تقلید کی تقلید ہی پسند نہیں کرتے۔ ہم مجتہد شماری کی سردردی کیوں اختیار کریں۔ ہمیں قرون خیر کا ایک غریب مسلمان تصور فرمائیے۔ جو اپنے وقت کے علماء سے بلا تعین شخص مسائل دریافت کرتا ہے۔ اور اپنے فہم اور بساط کے مطابق ان پر عمل کرتا ہے۔ وہ تقلید کو واجب سمجھے نہ مجتہد کی تلاش میں نکلے۔

8- مروجہ مذاہب کی فقہ ہماری ہیں۔ ہم بلا تخصیص وقت کے تقاضوں اور اپنے فہم کے مطابق قرآن و سنت کی رہنمائی میں ان پر عمل کرتے ہیں۔ ان سے مسائل انتخاب کرتے ہیں۔ ایک فقہ کا تعین اصل مرض ہے۔ جس نے تقلید کی بندشوں کو منظور کیا اور فکر و نظر فہم و شعور کے دروازوں کو مقفل کیا۔ زاد المعاد۔ نیل الاوطار۔ فتح الربانی۔ وغیرہ کی کتابیں اسی فقہی نیچ پر لکھی گئی ہیں۔ لیکن تقلید نہ ہونے کی وجہ سے وہ مروجہ فقہوں کا مقام حاصل نہیں کر سکیں۔ نہ ہی حاصل ہونا چاہیے۔ علماء کو اپنے علم کے مطابق تحقیق کرنا چاہیے۔ عوام کو بلا تخصیص علماء کی طرف رجوع کرنا چاہیے۔ جس طرح قرون خیر میں لوگ کرتے تھے۔ شاہ ولی اللہ صاحب نے یہ تذکرہ اس طرح فرمایا ہے۔

وبعد لقرنین حدث فیہم شی من التزیج غیر ان اہل المانۃ الرابۃ لم یخونوا مجتہدین علی التقلید علی مذہب الفقہ لہذا یقال لبقولہ لکما یظہر من التبع بل کان فیہم العلماء والعامة وكان من خبر العامة انہم کانوا فی المسائل الاجتماعیة اللتی لا اختلاف فیہا بین المسلمین وجمہور المجتہدین لا یقلدون الا صاحب الشرع وکانوا یتعلمون صنۃ الوضوء والغسل والصلوات والزکوة من اباہم و معلمہم فیمشون حسب ذالک واذ وقعت لهم واقعة استفوتوا فیہا ای مضت وجدوا من غیر تعین مذہب وكان من خبر الخاصة انہ کان اہل الحدیث منہم یتعلمون بالحدیث یتخلص الیہم من احادیث النبی صلی اللہ علیہ وسلم واما الراہبۃ ما لا تتاجون مع الی شی اخر الخ (حجۃ البانہ ج 1 ص 122)

دوسری صدی کے بعد تخریج کا سلسلہ شروع ہو گیا تھا لیکن چوتھی صدی تک لوگ تقلید پر جمع نہیں ہوئے تھے اور نہ ہی ایک مذہب کی تقلید اور اس پر تفقہ کا خیال اور چرچا ہوا تھا اس وقت علماء بھی تھے او عوام بھی عوام کا یہ حال تھا کہ اتفاقی مسائل اپنے بزرگوں اور اپنے شہر کے علماء سے دریافت کرتے اور صرف آپ ﷺ کا اتباع فرماتے۔ جیسے وضو نماز ذکوة کے



متفقہ مسائل اور جب کوئی خاص حادثہ ہو جاتا ہے۔ تو بلا تعین کسی مفتی سے دریافت فرمائیے خواص کا یہ حال تھا۔ یعنی وہ اہل حدیث کو حدیث میں غور و فکر کے بعد ایسی احادیث اور آہاراں نکل جاتے۔ جس کی وجہ سے کسی دوسری چیز کی انہیں ضرورت ہی نہ رہتی۔ یہ صحیح اسلام کی صورت ہی محسوس نہیں ہوتی موجودہ فقہوں پر بلا تعین عمل کیا جائے۔ لوگوں کو ایک مذہب کی پابندی پر خواہ مخواہ میں تنگ نہ کیا جائے۔ تو مسلک اہل حدیث کا مقصد حاصل ہو جاتا ہے۔ اسی نچ پر حافظ ابن قیم سن 751 کا ارشاد ملاحظہ فرمائیں۔

فانا لعلم بالضرورة انہلیمک فیعصر الصحابہ رجل واحد اتحد رجلا منہم یقلد فی جمیع اقوالہ فلیسقط منہا شینا واسقط اقوال غیرہ فلم یأخذ منہا شینا وتعلم بالضرورة ان لہذا لم یکن فی التابیعین ولا تابعی التابیعین کلذینا المقلدن برجل واحد سلک لسبیلہم الوحیۃ فی القرآن الفضیلۃ علی لسانی رسول اللہ صلی اللہ علیہ وسلم وانما حدث ہذہ البدعت فی القرآن الرابع علی لسانہ صلی اللہ علیہ وسلم
ص 222

ہم یقین جانتے ہیں کہ ایک آدمی بھی اس وقت اس طرح کا مقلد نہیں تھا۔ جو ایک ہی شخص کے تمام مسائل کو قبول کرے۔ اور باقی علماء کے فتوؤں کو رد کر دے۔ اور ہمیں یقیناً معلوم ہے کہ تابعین اور تبع تابعین کے زمانہ کا بھی یہی حال تھا۔ ایک ایسے آدمی کا پتہ دے۔ کہ حضرات مقلدین ہماری تلمذ کریں۔ جو اسی نامہوار راہ پر چل رہا ہو۔ یہ بدعت چوتھی صدی کی پیداوار ہے۔ جس کی آپ ﷺ نے مذمت فرمائی ہے۔

ان گزارشات سے آپ بوری طرح سوچ لیں۔ کہ مجتہدین کی تقسیم اصول فقہ کی تقسیم کا تصور کہاں سے پیدا ہوا۔ یہ صرف تار عنکبوت کا ایک حصار ہے۔ جو تقلید شخصی کی کمزور عمارت کو بچانے کے لئے بنایا گیا۔ جس سے آپ جیسا قانون کا طالب بھی متاثر ہونے سے نہیں بچ سکا۔ مجھے تعجب ہے کہ آپ کا ذہن اس سوال کی طرف منتقل کیوں نہ ہو۔

9- اس کا جواب تقریباً 8 میں ہو چکا ہے۔ واقعی اگر ان مخصوص فقہوں کی طرح فقہ اہل حدیث کی پابندی واجب قرار دی جاتی تو یہ بھی تقلید ہی ہوتی۔

10- میں نے عرض کیا ہے کہ سابقہ سارے فقہ قابل عمل ہیں۔ ظروف و احوال کے لحاظ سے اہل علم ان سب پر بلا تخصیص عمل کریں گے۔ فرعی اختلافات کو گوارا کرنے کی عادت ڈالیں گے۔ اس سے قرون خیر کی وحدت قائم ہوگی۔ نزع تقلید کی پیداوار ہے۔ جس کی وجہ سے تنگ نظری ہم پر محیط ہو چکی ہے۔ بیماری کا نام صحت سمجھ لیا گیا ہے۔ آپ اس جامد اختلاف کا نام بچھتی فرماتے ہیں۔ عجیب ہے۔

جب چاروں مذاہب حق پر ہیں۔ اور دنیا میں موجود ہیں۔ تو یک جہتی جناب نے کہاں سے سمجھی۔ بلکہ چار جہتی کو تو سمجھ کر گوارا کیا گیا۔ اگر اس میں مسلک اہل حدیث کو بھی اس طرح گوارا کر لیا جائے۔ تو یہ مصطلح یک جہتی بھی قائم رہے گی۔ زرا اس میں وسعت ہو جائے گی۔ کاش کے حضرات علماء کرام اس کو گوارا کریں۔ پہلی بیماری مروج تقلید ہے۔ دوسری بیماری نہ گوارا کرنے کی عادت غرض اس وجہ اور پابندی کو آپ ختم کر دیں۔ ساری دقتیں دور ہو جائیں گی۔ بعض نظریاتی دقتیں عمل سے خود بخود درست ہو چکا ہے۔ بلکہ اس صدی کے سفر میں بہت کچھ درست ہو چکا ہے۔ اختلاف رائے کو گوارا فرمائیے۔ تفرقہ خود بہ خود ختم ہو جائے گا۔ اختلاف ہر تفرقہ میں لطف تفسیری تھیں۔ بلکہ فقہی اختلاف رہنا چاہیے۔ اور تفرقہ کے لئے کوئی کجائش نہیں۔

11- اجتہاد کسی عالم کا ہوا سے کتاب و سنت پر پیش کرنا چاہیے۔ اگر کتاب و سنت میں صراحت موجود نہ ہو عام کو کسی کے اجتہاد کا پابند نہ کیجئے۔ جس پر حسب مصالح حل کرے۔ اس پر کوئی ملامت اور ضیق نہ ہونی چاہیے۔

بحر حال علماء کی طرف رجوع کریں گے۔ انہیں عادت ڈالنی ہے کہ مشہور مجتہدین یا متعارف فقہوں کی بجائے شریعت کتاب و سنت کے نام سے مسائل دریافت کریں۔ اور علماء اپنی صوابدید کے مطابق جواب دیں۔ اگر مقلد قرآن و سنت کے خلاف مسائل چھوڑنے پر آمادہ ہو جائے تو یہ تقلید جہل برداشت اور مناسب ترین صورت ہے۔ میاں صاحب۔ حافظ ابن قیم نے اسے گوارا فرمایا ہے۔ تجربہ کی بناء پر ضروری استفتائے مخصوص فقہوں کی بجائے شریعت کی بنا پر کرنی چاہیے۔ میاں صاحب نے معیار کے اس مقام میں یہ شرع فرمادی تھی۔

12- ابن حزم قیاس کے بالکل منکر ہیں۔ اہل حدیث کو مانتے ہیں۔ نظائر کے حکم میں مساوات کو مانتے ہیں۔ لیکن اگر قیاس کہیں قرآن و سنت کے متصادم ہو تو اہل حدیث نصوص کو



مقدم سمجھتے ہیں۔ مدہ رضاع کے نزدیک 2 سال چھ ماہ اور خمر کا سرکہ بنانا نصوص کے خلاف ہے۔ اس میں نصوص مقدم ہوں گی۔

13۔ اسکا جواب نمبر 12 میں آپکا ہے۔ قیاس نصوص تابع ہو تو قابل قبول ہے اس لئے ہر پیش آمدہ مسئلہ کا تعلق کسی نئے اعلان کی ضرورت نہیں۔

14۔ سابقہ گزارشات کے بعد یہ سوال پیدا ہی نہیں ہوتا۔ فرضی شقیں جناب کی قانون دانی کی مرہون ہیں۔ کوشش تو یہی ہے کہ آئمہ کرام کے جو اقوال اختیار کیے۔ حضرت آئمہ کے ارشاد کے مطابق ان کے نظر ہو۔ اس کے باوجود قصور نظر کا اعتراف ہے غلطی بھی ہو سکتی ہے۔ ممکن ہے آئندہ ملے تو کوئی اور راہ اختیار کرنا پڑے۔

من ذالذی ماجاء قط ومن لما حسنی فقط

قلت فرصت کے باوجود انتہائی اختصار سے بھی جوابی گزارشات آپ کے حسب الحکم الاعتصام میں بھیج رہا ہوں۔ اُمید ہے بعد ملاحظہ اپنی رائے سے مطلع فرمائیں گے۔ یہ ملحوظ رہے کہ مناظرانہ انداز سے ان مباحث کو طول نہیں دینا چاہتا۔ نہ ہی اتنی فرصت ہے۔ ورنہ آپ جلتے ہیں۔ ان مباحث میں کوئی بھی چیز حرف آخر نہیں سمجھی جاسکتی۔ اور مزید درمزیہ بسط اسی طرح ہو سکتا ہے۔ اعلام الموقعین مترجم مل جائے تو ملاحظہ فرمائیں۔ اگر عربی زبان پر عبور ہو تو اعلام ابن عبد البر کی کتاب جامع بیان العلم وفضلہ احکام ابن حزم وغیرہ کتب ملاحظہ فرمائیں۔ والسلام۔ (محمد اسماعیل گوجرانوالہ)

(انبار الاعتصام 3 جون 1973ء)

هذا ما عندي والله اعلم بالصواب

فتاویٰ علمائے حدیث

جلد 12 ص 112-120

محدث فتویٰ